



விருதுநகர் மாவட்ட ஆட்சியர் அலுவலகத்தில் சாத்தூர் இரயில்வே மேம்பாலம் அமைப்பது குறித்து , தொடர்புடைய பல்வேறு அமைப்புகள் மற்றும் அரசு அலுவலர்களுடனான கலந்தாய்வுக் கூட்டம் மாவட்ட ஆட்சித்தலைவர் முனைவர் வீ.ப.ஜெயசீலன், முன்னிலையில், வருவாய் மற்றும் பேரிடர் மேலாண்மைத்துறை அமைச்சர் கே.கே.எஸ்.எஸ்.ஆர்.ராமச்சந்திரன் தலைமையில் நடைபெற்றது . உடன் ஒன்றிய செயலாளர் கடற்கரை ராஜ், நகர செயலாளர் குருசாமி ஆகியோர் இருந்தனர்.



இராமநாதபுரத்தில் மாவட்ட தி.மு.க. செயல்வீரர்கள் கூட்டம் மாவட்ட அவைத்தலைவர் சத்தியமூர்த்தி தலைமையில் நடைபெற்றது. இக்கூட்டத்தில், கடர் கிராம வாரியத்துறை அமைச்சர் ஆர்.எஸ்.ராஜகண்ணப்பன், மாவட்டக் கழகச் செயலாளர் காதர்பாடா முத்துராமலிங்கம் எம்.எல்.ஏ., பால்வளம் மற்றும் தொகுதி பார்வையாளர்கள் கொடி சந்திரசேகர், அருண், சுதர்சன், வேல்முருகன் மற்றும் பரமக்குடி சட்டப்பேரவை உறுப்பினர் செ.முருகேசன் முன்னாள் அமைச்சர் பக்டர் சுந்தரராஜன் மற்றும் மாநில,மாவட்ட, பொதுக்குழு,செயற்குழு உறுப்பினர்கள், மாவட்ட, ஒன்றிய, நகர், பேரூர்க் கழக நிர்வாகிகள் கலந்து கொண்டனர்.

கன்னியாகுமரி கிழக்கு

அகஸ்தீஸ்வரம் தெற்கு ஒன்றியத்தில் - கழக பவள விழா பொதுக்கூட்டம்!

திண்டுக்கல் ஐ. லியோனி - மேயர் ரெ.மகேஷ் சிறப்புரையாற்றினார்!

கன்னியாகுமரி, அக்.26- கன்னியாகுமரி கிழக்கு மாவட்டம், அகஸ்தீஸ்வரம் தெற்கு ஒன்றிய தி.மு.க. சார்பில் முப்பெரும் விழா மற்றும் கழக பவள விழா பொதுக்கூட்டம் 24.10.2024 வியாழக்கிழமை மாலை 5.00 மணிக்கு கொட்டாரம், காந்தி திடலில் அகஸ்தீஸ்வரம் தெற்கு ஒன்றிய கழக செயலாளர் பா.பாபு தலைமையில், பேரூர் கழக செயலாளர்கள் எஸ். வைகுண்டபெருமாள், குமரி ஸ்ரீபதி, கதை சுந்தர், புவிபூர் காமராஜ் ஆகியோர் முன்னிலையில் நடைபெற்றது. நிகழ்ச்சியில் சிறப்பு விருந்தினர்களாக கழக கொள்கை பரப்பு செயலாளரும் தமிழ்நாடு பாடநூல் கழகத் தலைவருமான திண்டுக்கல் ஐ.லியோனி மற்றும் கன்னியாகுமரி கிழக்கு மாவட்டச் செயலாளர், நாகர்கோவில் மாநகராட்சி மேயர் ரெ.மகேஷ் ஆகியோர் கலந்து கொண்டு சிறப்புரையாற்றினார்கள். கூட்டத்தில் தலைமைச்

செயற்குழு உறுப்பினர்கள் ரா.பார்த்தசாரதி, என். தாமரைபாரதி, நாகர்கோவில் மாநகர செயலாளர் வழக்கறிஞர் ப.ஆனந்த் உட்பட மாவட்ட, ஒன்றிய, கலந்து கொண்டனர்.

செஞ்சி ஒன்றியம் - கொணலூரில்

௬.8 லட்சத்தில் புதிய நாடக மேடை!

செஞ்சி மஸ்தான் எம்.எல்.ஏ. பணியை தொடங்கி வைத்தார்!

செஞ்சி அக் 26. செஞ்சி ஒன்றியம்

கொணலூரில் ௬ 8.00 லட்சம் மதிப்பீட்டில் புதிய நாடக மேடை கட்டிடம் செஞ்சி மஸ்தான் எம். எல்.ஏ. அடிக்கல் நாட்டி பணியை தொடங்கி வைத்தார்.

விழுப்புரம் மாவட்டம் செஞ்சி ஒன்றியம் கொணலூர் ஊராட்சியில் செஞ்சி தொகுதி சட்டமன்ற உறுப்பினர் மேம்பாட்டு நிதி திட்டத்தின் கீழ் 8.00 லட்சம் ரூபாய் மதிப்பீட்டில் புதிய நாடக மேடை கட்டிடம் கட்டுவதற்கு விழா நடைபெற்றது. நிகழ்ச்சிக்கு செஞ்சி ஒன்றிய பெருந்தலைவர் விஜயகுமார் தலைமை தாங்கினார். ஊராட்சி மன்ற தலைவர் சுபா குமார் அனைவரையும் வரவேற்றார். நிகழ்ச்சியில் செஞ்சி தொகுதி சட்டமன்ற உறுப்பினர் செஞ்சி மஸ்தான் தான் கலந்துகொண்டு 8.00 லட்சம் ரூபாய் மதிப்பீட்டில் புதிய நாடக மேடை கட்டிடம் கட்டுவதற்கு செய்து பணியை தொடங்கி வைத்தார். நிகழ்ச்சியில் விஜய ரா கவன், பிரசன்னா, குமார், செல்வமணி, அனையோ ரவி, அய்யாதுரை, இக் பால், பாபு ஐயர், மணிமாறன், அன்பரசன், குமரவேல், தேவராஜன், ராமதாஸ், பிச்சாண்டி, சக்திவேல், கற்பகம், வீரமணி, செந்தமிழ்ச் செல்வன், பரமசிவம், முத்துராஜ் உள்ளிட்டோர் கலந்து கொண்டனர்.

தலைமைக் கழகம்

தி.மு.க.

ஆளுநர் ஆர்.என்.ரவி - தமிழ்நாட்டிலிருந்து அப்புறப்படுத்தப்பட வேண்டும்!

தமிழ்நாட்டில் தொடர்ந்து மூன்றாண்டு காலம் தனிப் பெரும்பான்மையுடன் திராவிட முன்னேற்றக் கழகத்தின் ஆட்சி. தமிழ்நாடு முதல்வர் தளபதியார் அவர்கள் தலைமையில் தமிழ்நாடு மக்கள் மட்டுமின்றி இந்திய ஒன்றியத்தில் உள்ள அனைத்துத் தரப்பு மக்களும் பாராட்டும் வகையில் அளப்பரிய சாதனைகளை “திராவிட மாடல்” ஆட்சிமுறையின் மூலம் நிகழ்த்தியிருக்கிறது என்பதையும், தொடர்ந்து தொய்வின்றி அனைத்துத் தரப்பு மக்களும் பாராட்டும் வகையில் ஆட்சியின் சட்டப் பாதுகாப்பும், திட்டத்தின் பயனும் அனைத்து மக்களுக்கும் சென்றடைந்து கொண்டிருக்கிறது என்பதையும் யாராலும் மறைக்கவோ, மறுக்கவோ இயலாது. திராவிட மாடல் ஆட்சியினால் பயனடைந்த தமிழ்நாட்டு மக்கள், உள்ளாட்சித் தேர்தலிலும், நாடாளுமன்றத் தேர்தலிலும் வியத்தகு வெற்றியினை ஆட்சியின் சாதனைகளுக்குப் பரிசாக வழங்கி, திராவிட மாடல் ஆட்சி என்பது மக்களால், உருவாக்கப்பட்ட மக்களுக்கான, மக்களுடைய ஆட்சி என்பதை தமிழ்நாட்டு மக்கள் நிரூபித்துக் காட்டியுள்ளார்கள்.

பல துறைகளில், தமிழ்நாடு முன்னிலை வகிக்கிறது என்பதை ஒன்றிய அரசே ஏற்றுக் கொண்டுள்ள நிலையில், தமிழ்நாட்டின் ஆளுநர் ஆர்.என்.ரவி, தமிழ்நாட்டில் வெற்றிகரமாக நடைபெற்றுக் கொண்டிருக்கும் ஆட்சிக்கு எதிராகவும், இந்திய அரசியல் சட்டத்திற்கு முரண்பாடாகவும், தொடர்ந்து செயல்பட்டுக் கொண்டிருக்கிறார். ஆளுநர் பொறுப்பு என்பது நியமனப் பொறுப்புதான். (Appointed by the President of India) இந்திய குடியரசுத் தலைவர் தான் ஆளுநரை நியமிக்கிறார். ஆம்! இந்திய ஒன்றிய அரசுப் பிரதமரின் ஆலோசனைகளைப் பெற்று நியமிக்கிறார். மாநில ஆளுநர்களுக்கான அதிகாரம் இந்திய அரசியல் சட்டத்தில் வரையறுக்கப்பட்டுள்ளது மட்டுமல்லாமல், அந்த வரையறுக்கப்பட்ட அதிகாரத்தின் அடிப்படையில், ஆளுநர் தான் பொறுப்பேற்றுக்கொண்ட மாநில வளர்ச்சிக்கும், மக்களின் நலனுக்குமான பணிகளை நிறைவேற்றித் தன்ஆற்றல் முழுமையும் பயன்படுத்துவேன் என்று இந்திய அரசியல் சட்டம் பிரிவு 159 இன் படி உறுதிமொழி எடுத்துள்ளார். (Article 159 of Indian Constitution) பொதுவாக உறுதிமொழியெடுப்பதான நோக்கமே, அந்த உறுதிமொழியின் மூலம் உறுதிசெய்யப்பட்ட வாக்குறுதிகளை மீறக் கூடாது என்பது மட்டுமல்ல மீறினால், தான் ஏற்றுக்கொண்ட பொறுப்பை இழந்தவராகத்தான் கருதப்பட வேண்டும். ஆனால், தமிழ்நாட்டின் ஆளுநர் ஆர்.என்.ரவி பலமுறை தான் இந்திய அரசியல் சட்டப்படி எடுத்துக்கொண்ட உறுதிமொழியை மீறிச் செயல்பட்டுள்ளார் என்பதற்கான சான்றுகளும், நிகழ்வுகளும் பல உண்டு. இது தொடர்பாக அச்ச ஊடகங்களும், மின் ஊடகங்களும், பலமுறை நிகழ்வுகளை வெளிப்படுத்தியுள்ளன. தமிழ்நாடு அரசின் சார்பாகவும் ஆளுநர் புற்றிய புளாக்கன் தொடர்ந்து தெரிவிக்கப்பட்டுள்ள நிலையில், ஆளுநர் ஆர்.என்.ரவி தொடர்ந்து தமிழ்நாட்டில் ஆளுநராக நீடிப்பதற்கான தீரை மறைவு உண்மைகள் என்ன என்பதை அவரை நியமித்த குடியரசுத் தலைவரும், அதற்கு காரணமான ஒன்றிய நிர்வாக அமைப்பும் நாட்டு மக்களுக்குத் தெரிவிக்க வேண்டும். அதுமட்டுமல்ல இந்த சூழ்நிலையில் அவர் தொடர்ந்து தமிழ்நாடு ஆளுநராக நீடிப்பதற்கு உள்நோக்கம் இருப்பதாகவே கருதமுடிகிறது.

மாநிலத்தின் ஆளுநர் பிரதம அமைச்சரின் பரிந்துரையுடன் குடியரசுத் தலைவரால் நியமிக்கப்பட்டிருந்தாலும், ஆளுநர் ஒன்றிய அரசின் ஆட்சிக்கட்சியான பாரதிய ஜனதாக்கட்சியின் பிரதிநிதியாகச் செயல்பட முடியாது. மாநிலத்தின் ஆளுநர் இந்திய அரசியல் சட்டம் பிரிவில் வழங்கியுள்ள அதிகாரங்களின் அடிப்படையில்தான் செயல்பட முடியும். மாறாக அரசியல் சட்டம் வழங்கியுள்ள அதிகாரங்களை எதிர்த்தும், மீறியும் செயல்பட்டால், ஆளுநர் தன் பொறுப்பை இழந்தவராகத்தான் கருதமுடியும்! ஆனால், இந்த அடிப்படையில் அவரை பொறுப்பிலிருந்து அப்புறப்படுத்தி அறிக்கை கொடுக்கக் கூடிய அதிகாரம் குடியரசுத் தலைவரிடம்தான் உள்ளது.

குடியரசுத் தலைவர் ஏன் தமிழ்நாடு ஆளுநரை தமிழ்நாட்டின் ஆளுநர் பொறுப்பிலிருந்து நீக்கிவிடவில்லை என்பதற்கான காரணங்கள் அரசியல் அடிப்படையிலான தடைகளாகத்தான் இருக்கும் முடியும். வேறு நியாயமான காரணங்கள் இருப்பதற்கான வாய்ப்போ, சூழ்நிலையோ இல்லையென உறுதியாகக் கருதலாம். இந்த அசாதாரண சூழ்நிலைகளை, தனக்குச் சாதகமாக்கிக் கொண்டு, ஆளுநர் ரவி தன்னுடைய அரசியல் சட்டவிரோத நடவடிக்கைகளை விரிவுபடுத்திக் கொண்டுவருகிறார். சமீபத்தில் சென்னையில் 18.10.2024ம் நாள் நடைபெற்ற தூர்தர்ஷன் இந்தி மாத நிறைவு விழா நிகழ்ச்சியில் ஆளுநர் ஆர்.என்.ரவி தலைமை விருந்தினராகக் கலந்து கொள்கிறார். அந்த நிகழ்ச்சியில் தமிழ்த்தாய் வாழ்த்தில் “தெக்கணமும் அதிர் சிறந்த திராவிடநல் திருநாடும்” என்ற சொற்றொடரை புறக்

கணித்து பாடப்பட்டுள்ளது. இந்த நிகழ்வு தமிழ்நாட்டில் மிகப்பெரிய எதிர்ப்பு அதிர்வலைகளை உருவாக்கியது. இந்த சூழ்நிலையில்தான் முதல்வர் அவர்கள் மிகச்சரியாக இந்த நிகழ்வு குறித்த கண்டனத்தை தெரிவிக்கும் பொழுது ஆளுநர் ஆர்.என்.ரவி தமிழ்நாட்டின் ஆளுநரா? அல்லது ஆரியனாக ஆர். எஸ். எஸ். இயக்கத்தின் பிரதிநிதியாகச் செயல்படுகிறாரா? என்ற கேள்வியினை எழுப்பி, தன்னுடைய கண்டனத்தை தமிழ்நாட்டு மக்கள் சார்பாகத் தெரிவித்தார்.

ஆளுநர் கலந்து கொண்ட தூர்தர்ஷன் நிகழ்ச்சியில் நிறைவாக தேசிய கீதம் பாடும் பொழுது “திராவிடம்” என்ற சொற்றொடர் உச்சரிக்கப்படவில்லையென இந்தியன் எக்ஸ்பிரஸ் என்ற ஆங்கில ஏடு தெரிவித்திருக்கிறது. நிகழ்ச்சியின் தொடக்கத்தில் பாடிய தமிழ்த்தாய் வாழ்த்திலும், இறுதியில் பாடிய தேசிய கீதத்திலும் “திராவிடம்” என்ற சொல் உச்சரிக்கப்படாத நிகழ்வு இயல்பாக ஏற்பட்டுவிட்டததவறு என்று ஏற்றுக் கொள்ளவியலாது. நிகழ்ச்சியை ஏற்பாடு செய்தவர்கள் இந்திய ஒன்றிய அரசால் நிர்மாணிக்கப்பட்ட செய்தி நிறுவனமாகும். அதில் நடைபெற்ற விழா இந்தி மாத நிறைவு விழா. கலந்து கொண்ட முதன்மை விருந்தினர் தமிழ்நாட்டினுடைய ஆளுநர் ஆர்.என். ரவி, இந்தி மொழி வளர்ச்சிக்கான மாதாந்திர நிகழ்ச்சியில் தமிழ்நாட்டின் ஆளுநர் முதன்மை விருந்தினராகக் கலந்து கொள்ளும் சூழ்நிலையில், செய்திகளை அன்றாடம் மக்களுக்கு வழங்குகின்ற பணியையும், பக்குவத்தையும், பயிற்சியையும் தமிழ்நாட்டில் பெற்ற தூர்தர்ஷன் நிறுவனம், திட்டமிட்டு ஏற்பாடு செய்துள்ள இந்த நிகழ்ச்சியில் நிகழ்ச்சியின் தொடக்கத்தில் பாடப்படும் தமிழ்த்தாய் வாழ்த்திலும், நிகழ்ச்சியின் இறுதியில் பாடப்படும் தேசிய கீதத்திலும் “திராவிடம்” என்ற சொற்றொடர் மட்டும்த் தவிர்க்கப்பட்டுள்ள நிகழ்ச்சியை தவறுதலாக ஏற்பாட்டிற்குவுள்ள தூர்தர்ஷன் நிறுவனம் மன்னிப்பு கேட்டாலும், மன்னிப்பதற்கான காரணங்கள் எள்ளின் முனையளவு கூட இதில் இல்லையென்பது மட்டுமல்ல. இது திட்டமிட்ட செயல் என்பதற்கான அனைத்து சான்றுகளும், தரவுகளும் உள்ளது என்பதை இந்த நிகழ்வுகளை ஆழ்ந்து படிப்பவர்களுக்கு உள்ளங்கை நெல்விக்கனி போல் விளங்கும் என்பதை ஐயமில்லை.

மாநிலங்களுக்கான ஆளுநர்கள் நியமனம் குறித்து இந்திய அரசியல் சட்ட நிர்ணயச் சபை விவாதத்தின் பொழுது உரையாற்றிய அரசியல் சட்ட நிர்ணயச் சபை உறுப்பினராக அங்கம் பெற்றிருந்த நாட்டின் தலைசிறந்த வழக்கறிஞரும், சட்ட வல்லுநருமான சென்னையை சேர்ந்த அல்லாடி கிருஷ்ணசாமி ஐயர் ஆளுநரின் நடவடிக்கைகள் எப்படி அமைந்தி வேண்டுமென தன்னுடைய கருத்தை முன்வைக்கும் பொழுது “ஆளுநர் அரசியல் சட்டப்படி, அந்த மாநிலத்தின் முதன்மையானவர் மட்டுமல்லாமல், மாநிலத்தின் பிரச்சனைகளைத் தெளிவாகவும், கூர்மையாகவும் ஆய்ந்தறிந்து அரசுக்கு ஆலோசனைகளை வழங்குவவராகவும், பிரச்சனைகள் என்று மாநிலத்தில் வரும் பொழுது அதனை அமைதிப்படுத்தி, அமைதியான வாழ்வியல் சூழ்நிலையை உருவாக்குவதற்கு ஆலோசனைகள் வழங்கக் கூடியவராகவும் இருக்க வேண்டுமென்ற கருத்தை முன்வைக்கிறார். [Reference CONSTITUTION ASSEMBLY DEBATES - BOOK NO.3, Page No. 431, 432 - The central fact to be remembered is that the Governor is to be a constitutional head, a sagacious counselor and adviser to the Ministry, one who can throw oil over troubled waters.]

ஆனால், தமிழ்நாட்டின் ஆளுநர் ஆர்.என்.ரவி சட்ட வல்லுனர் அல்லாடி கிருஷ்ணசாமி ஐயர் அவர்கள் தெரிவித்த கருத்துக்களுக்கு முற்றிலும் முரண்பட்டவராக, ஆர்.எஸ்.எஸ். சித்தாந்தங்களை முன்னெடுத்துச் செல்பவராக இருக்கிறாரேயல்லாமல், அவர் தன் நிலை அறிந்து செயல்பட்டவராகத் தெரியவில்லை. திராவிட மாடல் ஆட்சியின் தாக்கத்தால் வளமும், அமைதியும் நிலவிலும் தமிழ்நாட்டுக்குழப்பங்களையும், குதர்க்கங்களையும் உருவாக்கும் நாற்றங்களாக ராஜ்யவனை ஆளுநர் ரவி உருமாற்றம் செய்வாரேயானால் இதற்குத் தீர்வாக ஒன்று, தமிழ்நாடு நலனுக்கு முரண்பட்டுச் செயல்படும் ஆளுநர் ரவி அப்புறப்படுத்தப்பட வேண்டும் அல்லது ஆளுநர் பொறுப்பு என்பது முழுமையாக அரசியல் சட்டம் பிரிவிலிருந்து அகற்றப்பட வேண்டும் என்பதே தமிழ்நாட்டு மக்களின் கொள்கையும், கோரிக்கையுமாகும். அதுவே அனைத்து மாநிலங்களுக்கும் நிரந்தரத் தீர்வாக அமைபும்.

பொன். முத்துராமலிங்கம்

முன்னாள் அமைச்சர்,
கழக உயர்நிலை செயல்
திடக்குழு உறுப்பினர்



கன்னியாகுமரி கிழக்கு மாவட்டம், அகஸ்தீஸ்வரம் தெற்கு ஒன்றிய தி.மு.க. சார்பில் முப்பெரும் விழா மற்றும் கழக பவள விழா பொதுக்கூட்டம் கொட்டாரம், காந்தி திடலில் அகஸ்தீஸ்வரம் தெற்கு ஒன்றியச் செயலாளர் பா.பாபு தலைமையில், பேரூர்ச் செயலாளர்கள் எஸ்.வைஞ்சண்ட பெருமாள், குமரி ஸ்ரீபதி, கதை சுந்தர், புவிபூர் காமராஜ் ஆகியோர் முன்னிலையில் நடைபெற்றது. நிகழ்ச்சியில் கழக கொள்கை பரப்பு செயலாளரும், தமிழ்நாடு பாடநூல் கழகத் தலைவருமான திண்டுக்கல் ஐ.லியோனி மற்றும் மாவட்டச் செயலாளர் - மேயர் ரெ.மகேஷ் ஆகியோர் சிறப்புரையாற்றினர். கூட்டத்தில் ரா.பார்த்தசாரதி, என்.தாமரைபாரதி, வழக்கறிஞர் ப.ஆனந்த் உட்பட பலர் கலந்து கொண்டனர்.